



Society of St. Pius X, Palayamkottai.
Tel:0462-2586201; 2572389. e-mail: sspxindia@gmail.com

ஆகஸ்ட் 2007 மலர்: 2 இதழ்: 8
(தனிச்சுற்றுக்கு மட்டும்)

கிறீஸ்துவின் திருச்சபை கத்தோலிக்கத் திருச்சபையே!

ஓர் கிறீஸ்துநாதரில் அன்பார்ந்தவர்களே,

கடந்த மாதம் நமது பாப்பரசரால் வெளியிடப்பட்ட Motu Proprio ‘Summorum Pontificum’ வரவேற்புகளையும், பலவித மான எதிர்ப்பலைகளையும் உண்டாக்கியுள்ளது. நவீனர்கள் இதைக் குறித்து மிகுந்த எரிச்சல் அடைந்திருக்கிறார்கள். அதிலும் பாப்புவின் தன்னிச்சபையான ஆணைமடலில்: பாரம்பரிய திரிதெந்தீன் திவ்விய பலிபூசைக்கும், 6-ம் சின்னப்பரின் புதுப்பூசைக்கும் முரண்பாடு எதுவுமில்லை; 2-ம் வத். சங்கப் போதனைகளும், அதிலிருந்து உருவாக்கப்பட்ட புதுப்பூசையும் பாரம்பரியத் திருச்சபையுடன் ஒத்திருக்கிறது என்று வலியுறுத்துகிறார் 16-ம் ஆசீர்வாதப்பர். ஆனால் இக்காற்று மெய்யானதல்ல என்பதை பல கர்த்தினால்மார்கள், குறிப்பாக கர்த்தினால் மார்ட்டினி மற்றும் பல நவீன ஆயர்கள், குருக்கள், யூத மதத்தைச் சார்ந்தவர்களின் புலம்பல்களிலிருந்து வெளிப்படுகிறது. ஆனால் புதுப்பூசை திருச்சபையின் பாரம்பரியத்துடன் ஒத்திருக்கவில்லை என்பதுதான் உண்மை!

6-ம் சின்னப்பரின் புதுப்பூசை வெளிவந்த சமயத்தில் அப்போதைய விசுவாச சங்கத்தலைவராக இருந்த கர்த்தினால் ஒட்டவியானி மற்றும் சில வேதாஸ்திரிகள் புதுப்பூசையை ஆராய்ந்து ஒரு “திறனாய்வுக் கட்டுரை” ஒன்றை வெளியிட்டனர். அதில் “இந்த புதுப்பூசையின் தன்மையை முழுவதுமாக எடுத்துக்கொண்டாலும் அல்லது குறிப்பிட்ட அம்சங்களை மட்டும் நோக்கினாலும் அவை திவ்விய பலிபூசை பற்றிய திருச்சபையின் பாரம்பரிய போதனையிலிருந்து குறிப்பிடத்தக்க வகையில் விலகிச் செல்கிறது”(A Critical Study of the New Order of the Mass) என்று குறிப்பிட்டுள்ளார்கள்.

பாப்பரசரின் Motu Proprio ஆணைமடல் வெளிவந்த மூன்று நாட்களில் ரோமை, வத்திக்கானிலிருந்து “திருச்சபையைக் குறித்தான் போதனைகளைப் பற்றிய கேள்விகளுக்கான பதில்கள்” என்ற மடல் திருச்சபையின் விசுவாச சங்கத்தால் வெளியிடப்பட்டது! அதில் ‘திருச்சபை’யைக் குறித்த கேள்வி களுக்குப் பதில் விளக்கங்கள் வெளியிடப்பட்டிருந்தன.

இவ்விளக்கங்கள், கிறீஸ்துவின் திருச்சபை “...கத்தோலிக்கத் திருச்சபையில் உள்ளது - Subsistit in” (Lumen Gentium - எண்.8) என்ற 2-ம் வத். சங்கத்தின் நவீன போதனையை; பாரம்பரியப் போதனையான - அதாவது “கிறீஸ்துவின் திருச்சபை தான் கத்தோலிக்கத் திருச்சபை” என்ற சத்தியத்திற்கு ‘ஒத்ததாக’ இருக்கும்படி செய்வதற்கு எடுக்கப்பட்ட முயற்சியாக உள்ளது.

இவ்வளவு காலமாக, 2-ம் வத். சங்கத்திற்கு முன்பு வரை ‘கிறீஸ்துவின் திருச்சபை கத்தோலிக்கத் திருச்சபை தான்’ (The Church of Christ is the Catholic Church) என்று போதிக்கப்பட்டு வந்தது. ஆனால், 2-ம் வத். சங்கத்தின் தவறானப் போதனையானது “கிறீஸ்துவின் திருச்சபை கத்தோலிக்கத் திருச்சபையில் இருக்கிறது” (The Church of Christ subsists in the Catholic Church) என்று கூறுகிறது.

அப்படியென்றால் கிறீஸ்துவின் திருச்சபை பிற (பதித) சபைகளிலும் இருக்கலாம் என்ற அர்த்தம் வருகிறது; ஆக இதன் மூலம் தவஹான “கிறீஸ்தவ ஒன்றிப்பு”க்கு (Ecumenism) வழி வகுக்கப்பட்டது! இம்மடலின் ஒரு நல்ல கருத்து என்னவென்றால், புராட்டஸ்டாண்ட் சபைகள், ‘திருச்சபை’ என்று அழைக்கப்படுவது தடுக்கப்பட்டுள்ளது.

இந்த ஆகஸ்ட் மாதம் சில முக்கியமான தேவ இரகசியங்களை திருநாட்களாகக் கொண்டாடும் மாதமாகத் திகழ்கிறது. நம் ஆண்டவரின் தெய்வீகத்தை வெளிப்படுத்தும் மறுஞபத் திருநாள் (6-ம் தேதி); நம் தேவதாயின் மோட்ச அரோபனத் திருநாள் (15-ம் தேதி); உலகிற்கு கடைசி தஞ்சமாக சர்வேசரனால்

கொடுக்கப்பட்ட மாமரியின் மாசற்ற இருதயத்தின் திருநாள் (22-ம் தேதி) ஆகியவைகள் இம்மாதத்தில் கொண்டாடப்படுகிறது. இந்தத் திருநாட்களை பக்தி உருக்கத்துடன் கொண்டாடி, அவை போதிக்கும் சத்தியங்களை உணர்ந்து ஞானப்பலன்களை நிறைவாய்ப் பெறுவோமாக. அதற்கு இவ்விதமின் கட்டுரைகள் உதவுமென நம்புகிறேன்.

PAX VOBIS

சங். வளன் D.ராஜங்குமார் கவாமி

அர்ச. பத்தாம் பத்திநாதர் குருக்கள் சபை பாளையங்கோட்டை

பிரதான மந்திராங்களின் வியாக்கியானம்

விசுவாசிகள் பயனடையும்படியாக இங்கே பிரதான மந்திராங்களுடைய விளக்கங்கள் தரப்படுகின்றன – (ஆசிரியர்)

பரலோக மந்திரத்தின் வியாக்கியானம் (தொடர்ச்சி)

கடன்:- நாம் பாவத்தினாலே சர்வேசரனுக்கு வருவிந்த சகல நிந்தை அவமான துரோகங்களையும் பரிகரிக்கக் கடமைப்படமிருக்கிறோம். மீளவும் நாம் தேவ கட்டளைகளை மீறினால்தான், அப்படிப்பட மீறிலுக்கு விரிக்கப்படமிருந்திற தண்டனைக்கு உட்படவும் நாம் கடனாளிகளாயிருக்கிறோம். ஆகையால் நம்முடைய பாவங்களுக்கும், பாவத்தன்டனைகளுக்கும் மன்னிப்பு கேட்கிறோம்.

இந்த மன்றாட்டிலே, பிறர்சிநேகக் கடமை எவ்வளவு முக்கியமான தென்று திவியிய கர்த்தர் நமக்குத் தெளிவாய்ப் படிப்பிக்கிறார். எப்படியெனில், பிறர் நமக்கு செய்திருக்கும் குற்றங் குறைகளை நாம் பொறுத்துக் கொள்ளாதிருந்தால், அல்லது அவர்கள் மேலுள்ள பகை, வைராக்கியம், விரோதம், வெறுப்புக்களை விட்டுவிட்டு, அவர்களோடு சமாதானமாகி சிநேக ஒப்புரவாகாதிருந்தால், சர்வேசரனும் ஒருபோதும் நம்முடைய பாவங்களை மன்னிக்கமாட்டார் என்பதை இச்செய்தினால் அறிந்துகொள்கிறோம்.

விசிராதிகளாச் சிநேகிக்க வேண்டும்

இது விஷயத்தில் ஞானஉபதேச ஆசிரியர்கள், சில விபரங்கள் அறிந்திருப்பது நல்லது. ஏனென்றால், கிறீஸ்தவர்கள் தங்கள் விரோதிகள் மட்டும் மனதுக்குளிருக்கிற பகை வர்மத்தைத் தள்ளிவிடுவதற்கு முன், பாவப்பொறுத்தல் அடையாளமென்று தப்பிதமாய் என்னிக்கொண்டு, சமயாசமயம் பாவசங்கீர்த்தனம் செய்ய வருவதுண்டு. ஆதலால் சேகநாதர் கவாமியுடைய மெய்யான போதனை இன்னதென்று அவர்களுக்குச் சரியாய்க் கற்றுக்கொடுக்கிறது மிகவும் அவசியம்.

1. எல்லாவற்றையும் பார்க்க சர்வேசரனை நாம் மெய்யாகவே சிநேகித்தால், நம்மைத்தாமே சிநேகிப்பது போல பிறரையும் சிநேகிப்போம்: பிறருடைய நற்குணங்களுக்காகவும், அவர்களால் நமக்கு வரும் நன்மைக்காகவும் மாத்திரம் அவர்களைச் சிநேகிக்கிறது இயல்பான சிநேகம். அவர்கள் சர்வேசரனுடைய சாயலாயிருக்கிறதினாலும், சேகநாதருடைய இருத்தத்தினாலே இருசிக்கப்பட நமது சகோதரரானதினாலும், அவர்களை முக்கியமாய்ச் சிநேகிக்கவேண்டியது அவசியம். நமக்குத் தீவை செய்தவர்களைக்கூட இப்படிச் சிநேகிக்காவிட்டால், சர்வேசரனை நாம் சிநேகிக்க முடியாது.

2. விசிராதிகளாச் சிநேகிக்கவேண்டுமென்று சேகநாதர் கவாமி அநேக தடவைகள் கட்டளை கொடுத்திருக்கிறார்: உங்கள் பகைவர்களைச் சிநேகியுங்கள்; உங்களைப் பகைக்கிறவர்களுக்கு நன்மை செய்யுங்கள்; உங்களை உபத்திரவுப்படுத்துகிறவர் களுக்காகவும், உங்கள்பேரிலே அபாண்டம் சொல்லுகிறவர்களுக்காகவும் வேண்டுக்கொள்ளுங்கள் என்று திவிய கர்த்தர் திருவுளம்பற்றினார்.

“உங்களை நேசிப்பவர்களேயே நீங்கள் நேசிப்பீர்களானால், உங்களுக்கு என்ன சம்பாவனை கிடைக்கும்? ஆயக்காரரும் அவ்வண்ணஞ் செய்கிறதில்லையோ? உங்கள் சகோதரருக்கு மாத்திரம் வந்தனஞ் செய்வர்களேயாகில் மற்றவர்களைப் பார்க்க நீங்கள் அதிகமாய்ச் செய்கிறதென்ன? அஞ்ஞானிகளும் அப்படிச் செய்கிறதில்லையோ?” என்று சேகநாதர் கவாமி போதிக்கிறார் (மத். 5 : 46-47).

(தொடர்ம்)

கத்தோலிக்க வழிபாட்டு சடங்குகளின் அர்த்தம்

தீவிய பலி புதையின் போது குறுவானவர் அணியும் ஆயத்தம் (உடுப்), நற்கருணைப் பெட்டியின் தீரை மற்றும் பீட முகப்பு துணிகள் ஆகியவைகளின் நிறம் திருச்சபை ஏற்படுத்தியுள்ள தேவ ஆராதனை முறை ஒழுங்குகளுக்கு ஏற்ப மாறி வரும். சாதாரணமாக ஜந்து நிறங்கள் உண்டு. அவை: வெள்ளை, சிவப்பு, பச்சை, ஊதா மற்றும் கருப்பு.

வெள்ளை நிறம்: இது சந்தோஷம், பரிசுத்தம், மாசின்மையைக் காட்டுகிறது. ஆகையால் நமது தீவிய இரட்சகர், தேவமாதா, சம்மனசுக்கள், ஸ்துதியாக்கள் இவர்களின் திருநாட்களில் அணியப்படும் உடுபின் நிறம் வெள்ளையாகும்.

å\>\õ | kì ¼Ä· þSüms [\®ÔÃD!

“...½Ä· þSUmåV>ì ... ¶kìi ÖÂz x [ÄVi \®ÖÄ\Va Vi. ¶kòç|B x i D ööBç^a © ¼ÄVéÝ mé° þ^a m.
¶kòç|B kü] «° i ^ ÄMçB© ¼ÄVé ØkÖç\BVI^a ...” (VY.17:2)

மூமதாண்டவர் சேகு கிறீஸ்துவின் தெய்வீகம் தூலங்கும் படியான தேவ இரகசியங்களில், அவர் மறுநுபமான நிகழ்ச்சியும் ஒன்று! இன்றைய திவ்விய பலிபூசையில் வாசிக்கப்படும் சுவிசேஷத்தை தாய் திருச்சபை திருவழிப்பாட்டு அட்டவணையில் இரண்டு தடவைகளில் வாசிக்கும்படி நம்மைத் தூண்டுகிறது. அவை: முதல் தடவையாக, தவசு காலத்தில் 2-வது ஞாயிற்றும்; இரண்டாவது தடவையாக ஆண்டவரின் மறுநுபமான திருநாள் அனுசரிக்கப்படும் ஆகஸ்ட் 6-ம் நாளன்றும் ஆகும். நமதாண்டவர் முன்று அப்போஸ்தலர்களை மட்டுமே தம்முடன் “அழைத்துக் கொண்டு ஓர் உயர்ந்த மலையின் மேல் அவர்களை ஏகாந்த மாய் கூட்டிக் கொண்டு போய் அவர்களுக்கு முன்பாக மறுநுபமானார்” (மத. 17:1-2) இந்த “உயர்ந்த மலை” தாபோர் மலைதான் என்று பாரம்பரியம் கூறுகிறது. ஆண்டவர் தம்மோடு அழைத்துக்கொண்டு போன அப்போஸ்தலர்களான அர்சு. இராயப்பர், யாகப்பர், அருளப்பர் ஆகியோரைப் பற்றி நமக்குத் தெரியும். அர்சு. இராயப்பர் - இவர் மீதுதான் நமதாண்டவர் தமது திருச்சபையை ஸ்தாபித்தார். அர்சு. யாகப்பரோவெனில், அப்போஸ்தலர்களிலேயே முதன் முதலாக கிறீஸ்துவுக்காக தமது இரத்தத்தைச் சிந்தியவர். அர்சு. அருளப்பர் நமதாண்டவரின் அன்புக்குரிய சீடர். அப்போஸ்தலர்களிலேயே கன்னிமையை அனுசரித்தவர் - அவரிடமே சேகு தமது பரிசுத்த தாயாரை ஒப்படைத்தார்.

மாலையில் ஏகாந்தமான இடத்தில் அவர்களுக்கு முன்பாக சேச மறுநுபமாகிறார். அவருடைய முகம் சூரியனைப் போலவும், அவருடைய வஸ் திரங்கள் பனியைப் போல பிரகாசமாயும் வெண்மையாகவும் விளங்கின. அப்போது மோயீசனும் எலியாஸும் தோன்றி ஆண்டவரோடு உரையாடிக் கொண்டிருந்தார்கள். அப்போல்ஸ்தலர்களில் முதன்மையானவரான அர்ச். இராயப்பர் இந்தக் காட்சியைக் கண்டு மனதைப் பறிகொடுத்தவராக: “ஸ்வாமி, நாம் இங்கே இருக்கிறது நல்லது” என்று உரைக்கிறார் - இதுவே இன்றைய (ஆகஸ்ட் 6-ம் நாள்) கல்விசேஷத்தினுடைய சுருக்கமாகும்.

நமதாண்டவர் மறுஞுபமாக வேண்டியதன் அலைப்பும் என்ன?

அர்சு. பெரிய சிங்கராயர்: “தலையாயக் காரணம் என்னவெனில் பின்னாளில் நடைபேறவிருக்கும் சிலுவை பாடுகளால் அப்போல் தலர்கள் உள்ளத்தில் தோன்றும் இடற்றைத் தவிர்ப்பதுதான்; ஆண்டவரின் கொடிய பாடுகளின் போது அவர் படும் அவசங்கை - தாழ்ச்சியால் அவர்களது விசுவாசம் குலைந்து விடாமலும், பலவீனப்பட்டுவிடாமலும் இருப்பதற்காகவே நமது ஆண்டவர் தமிழ்மூலத்திற்கும் தமது தெய்வீக்கதை அவர்கள் அறியச் சித்தமானார்” என்கிறார். ஏனெனில் அப்போல் தலர்கள் நமதாண்டவரோடு அந்நியோன்னியமாக

நமதாண்டவர்ன் மறுஞுபக்காடச்!

நமதாண்டவர்ன் மறுஞுபக்காட்சி!

வாழ்ந்தும், மெசியாவைப் பற்றிய தவறானக் கருத்தைக் கொண்டு இருந்தனர்; உலக சார்பான் அரசை ஏற்படுத்தும் ஒரு மகிழமைக்க மெசியாவைத்தான் எதிர்பார்த்தி இருந்தனர்.

அர்ச. இராயப்பர் சில காலத்திற்கு முன்பாகத்தான் “நீர் கிறீஸ்துவானவர். சுயஞ்சிவி சர்வேகரனுடைய குமாரன்...” (மத். 16 : 16) என்று நமது ஆண்டவரின் தெய்வீகத்தை அறிக்கை யிட்டிருந்தார். ஆனால் இந்த மறுரூபமாகும் சம்பவத்திற்குச் சந்று முன்னர், சேசு தமது பாடுகளையும், மரணத்தையும் வெளியர்க்கமாகப் பேசும்போது அர்ச. இராயப்பர் அவரைத் தனியே அழைத்து, “சுவாமி, இது உமக்கு வராதிருக்கக் கடவுது. இப்படி உமக்கு வரவும் மாட்டாது” (மத். 16 : 22) என்று கடிந்து கூறியுள்ளார். அர்ச. இராயப்பரின் இந்த எதிர்ப்பானது, ஆண்டவர் மீது கொண்டிருந்த அளவற்ற நேசத்தினால் மட்டுமல்லாது, மௌசியாவைப் பற்றிய தவறான எண்ணமுமேயாகும்.

இத்தகைய இடறல் களை அகற்றுவதற்காகவே நமதாண்டவர் இப்படி மறுஞுபமாகி தமது தெய்வீகத்தை வெளிப்படுத்துகிறார். இந்த மூன்று அப்போஸ்தலர்கள் மட்டுமே சேசவின் மறுஞுப நிகழ்ச்சியின் போது அங்கே இருக்க அனுமதிக்கப்பட்டார்கள். ஏனெனில் அந்த மூவர் மட்டுமே பின்னாளில், ஜெத்சமனித் தோட்டத்தில் ஆண்டவர் அவஸ்தைப்படும் போது உடனிருந்தார்கள். அப்போது நமதாண்டவரின் மகிழ்ச்சியான சர்வத்தின் தெய்வீகப் பேரழகையும், பிரகாசத்தையும் கண்டு ஆண்ந்தித்த அவர்கள்; வெரு சீக்கிரத்தில் அவரது வேதனை களையும், பலவின்ததையும் காண்பார்கள். இப்போது அவர்கள் மூன்பாக நமதாண்டவர் மறுஞுபமானது அவர்கள் பின்னாளில் அடையவிருக்கும் விசுவாசத்தளர்ச்சி மற்றும் பலவின்ததை எதிர்கொண்டு கிடமடையும்படி அவர்களைக் கடியாரிப்பதற்கே.

இவ்வாரேதான் நமதாண்டவர் நம் ஒவ்வொருவரிடமும்

செயலாற்றுகிறார். நமது பலவீனங்களை - நமது ஒன்றுமில்லை மையை அவர் அறிந்திருக்கிறார். நமது உண்மையான நிலையை அறிந்ததும், தமது வரப்பிரசாதத்தால் நமக்கு உதவியாக வருகிறார். நமது சக்திக்கு மேல் துன்புறவும், சோதிக்கப்படவும் நம்மை அவர் அனுமதிப்பதில்லை. நமக்கு வரும் சோதனைகளை, நமது பலவீனங்களை வெற்றி கொள்வதற்கு தேவையான அனைத்தையும் அவர் நமக்கு தருகிறார்.

அவரது முகம் சூரியனைப் போல் பிரகாசித்தது

மறுஞுபான நமதாண்டவரின் முகம் சூரியனைப் போல் பிரகாசித்தது. திருச்சபையாகிய ஞானசரீரத்தின் சிரசான கிறீஸ்து மறுஞுபானார். அதுபோலவே அவரது அவயங்களாகிய நாழும் மறுஞுபாக வேண்டும். இது சர்வ மறுஞுபத்தையல்ல (இறுதி நாளில் சர்வ மறுஞுபத்தை அடைவோம்) ஆனால் நமது ஆன்மாவின் மறுஞுபம். இந்த மறுஞுபம் தேவவரப் பிரசாதத் தால் நடைபெறக்கூடியது. அதுவே நமது ஆன்மாவை பனியிலும் வெண்மையானதாகவும், சூரியனைக் காட்டிலும் மிகுந்த ஓளி பொருந்தியதாகவும் மாற்றி மறுஞுபமடையச் செய்யும். இவ்வாறு பின்னாளில் நாம் அடையவிருக்கும் மகிழமையின் முன் அடையாளமாகவே இம்மறுஞுபம் அமைகிறது.

மறுஞுப நிகழ்ச்சியில் மோயீசனும், எலியாஸும் தோன்றி நமதாண்டவரோடு உரையாடிக்கொண்டிருப்பதை நாம் பார்த்தோம். அவர்கள் இருவரும் திருச்சட்டங்களையும், தீர்க்கத்தரிசனங்களையும் குறித்துக் காட்டுபவர்களாக இருக்கிறார்கள். அநேகத் தடவைகள் நமதாண்டவர் திருச்சட்டத்தை மீறியதாக பரிசேயர்கள் குற்றஞ் சாட்டினார்கள். இங்கே அவர் - நமதாண்டவர் திருச்சட்டத்தை அழிப்பதற்காக வரவில்லை, ஆனால் அவைகளை நிறைவேற்றுவதற்காகவே வந்தார் என்பதற்கு சாட்சியம் பகரவே

மோயீசன் அங்கேயிருந்தார். மெசியாவைப் பற்றி உரைக்கப்பட்ட அனைத்து தீர்க்கத்தரிசனங்களையும் கிறீஸ்து நிறைவேற்றினார். யூதர்கள் அதனை காணாதவாறு குருடாக இருந்தனர். இங்கே - சர்வேசுரனால் அனுப்பப்படவிருப்பவராக தீர்க்கத்தரிசனங்கைப்பட்ட, மிகப் பெரிய உண்மையான தீர்க்கத்தரிசியான சேசு கிறீஸ்து இருக்கிறார் என்பதற்குச் சான்றாகவே எலியாஸ் தீர்க்கத்தரிசி இருந்தார்.

மோயீசனும், எலியாஸும் - நாம் சர்வேசுரனுடைய சட்டங்களை மதிக்கவும், அதற்கு கீழ்ப்படியவும், அவற்றை உத்தமமான முறையில் அனுசரிக்கவும், அதில் உறுதியுடன் நிலைத்திருக்கவும் வேண்டுமென்பதை நமக்கு உணர்த்தவே அங்கே இருந்தார்கள். எலியாஸ் தீர்க்கத்தரிசியானவர் தமது மிகுந்த துன்பங்களிலும், நாடு கடத்தப்படுதலிலும் கூட உண்மையான தேவனில் அவர் கொண்டுள்ள விசுவாசத்தில் நிலைத்திருந்தார்.

நாழும் தேவகட்டளைகளை அனுசரிப்பதில் பிரமாணிக்க மாய் இருந்தால், நித்திய பிதா நம்மை "...தம்முடைய நேசகுமாரன் இவரே, இவர்போரில் நாம் பூரண பிரியமாயிருக்கி ஞோம்" (மத். 17:5) என்று அழைக்கும் மகிழமையைப் பெறுவோம். ஆம்! கிறீஸ்து ஒருவரே சர்வேசுரனின் குமாரன் - நாம் அவரது சவிகாரப் புத்திரர்களாக இருக்கிறோம்.

எனவே, இந்த மறுஞுப நிகழ்ச்சி நமது ஆன்மாவிலும் நடைபெற ஆசிப்போமாக. அதற்காக செயலாற்று வோமாக. அதனால் நாம் நமது ஆண்டவரைப் போலாகி, மென்மேலும் அவரது பிரசன்னத்தில் இணைந்து வாழ்வோம். அப்படியானால்தான் அர்ச. இராயப்பரோடு நாழும் “கிறீஸ்துவோடு இங்கே இருப்பது நல்லது” என்று உரைப்பவர்களாகுவோம்.

சங்க பேட்ரிக் ஃபாக்ஸீ சுவாமிகளின் மறைவு

R I P

ஆஸ்திரேலியாவில் அர்ச. 10-ம் பத்திநாதர் சபை காலூன்ற வழிவகுத்தவர் களில் ஒருவரான சங்க பேட்ரிக் ஃபாக்ஸ் சுவாமி அவர்கள் 24-07-2007 செவ்வாயன்று நன்மரணமடைந்தார்கள். 1915, செப்டம்பர் 9-ம் நாள் பிறந்த சுவாமி அவர்கள் வின்ஸென்றியன் சபையில் உட்பட்டு 1939-ல் குருப்பட்டம் பெற்றார். 2-ம் வத்த. சங்கத்தின் நவீனத்தை ஏற்காது தொடர்ந்து பாரம்பரிய விசுவாசத்திற்கும் தீவ்விய பலியுசைக்கும் பிரமாணிக்கமாயிருந்தார். அதற்காகவே தமது சொந்தத் துறவிகளால் துன்புறுத்தப்பட்ட அவர் இறுதி நாட்களிலே, மடத்து தேவாலயம் மறுக்கப்பட்டு, தமது சிறிய படுக்கை அறையிலேயே பாரம்பரிய தீவ்விய பலியுசை செய்வித்து வந்தார்.

இந்தப் பரிசுத்த குருவிடம் ஞான வழிகாட்டுதலையும், அறிவுரைகளையும் பெறும் பாக்கியம் பெற்றமைக்காக சர்வேசுரனுக்கு நன்றி கஷதி, சுவாமிகளுடைய ஆன்மா, நித்திய ஒளைப்பாற்றியை அடைய ஜூவிக்கும்படியாக நேயர்களைக் கேட்டுக்கொள்கிறேன்.

அர்சு. கன்னிமாயின் மோட்ச ஆரோபணம்!

இக பரிசுத்த கன்னிமாமி அமலோற்பவி. தேவகுதனை ஈன்றெடுத்தவர்கள். அவர்களது பரிசுத்த சர்வர் மற்ற மனிதர்களைப் போல மன்னுக்கு இரையாகவில்லை. சர்வேகரனுடைய அனுக்கிரகத்தால் மறுபடியும் ஜோதி பொருந்திய அவர்களது ஆத்துமத்துடன் இகைக்கப்பட்டு மோட்சத்துக்கு எடுத்துச் செல்லப்பட்டது. இதைத்தான் “தேவமாதாவின் மோட்ச ஆரோபணம்” என்று சொல்கிழோம். நமது தீவிய இரட்சக ருடைய மோட்ச ஆரோகணத்திற்கும், பரிசுத்த மரியாதீனுடைய மோட்ச ஆரோபணத்திற்கும் பெரிய வித்தியாசமுண்டு. நமதாண்டவர் சர்வேகரனானபடியால் தமது சுய வல்லமையால் உயிர்த்தமுந்தார். தமது சொந்த வல்லமையால் மோட்சம் ஏகினார். இதனால்தான் “தாமாகவே ஏறிச்சென்றார்” என்னும் பொருள் கொள்ளும் அவைந்தித் (Ascendit) என்ற சொல் பயன்படுத்தப்படுகிறது. நமதன்கை பரிசுத்த கன்னிமாமி யோவெனில் தனது சொந்த பலத்தினால் அல்ல; ஆனால் சர்வேகரனால் உயிர்ப்பிக்கப்பட்டு, ஆத்தும சர்வத்துடன் மோட்சத்துக்கு எடுத்துச் செல்லப்பட்டார்கள். இதனால்தான் “எடுத்துச் செல்லப்பட்டான்” என்பதைக் குறிக்கும் அகம்ப்தா எஸ்த் (Assumpta est) என்னும் வத்தீன் சொல் பயன்படுத்தப்படுகிறது.

திருச்சபையின் விகவாச சத்தியம்!

தேவதாப் ஆத்தும சர்வத்துடன் மோட்சத்திற்கு எடுத்துச் செல்லப்பட்ட இந்த உண்மை திருச்சபையின் வொடக்கத்தில் சாதாரணப் படிப்பினையாக மட்டுமே இருந்தது. ஆனால் புனித ஆண்டான 1950 நவம்பர் மாதம் முதல் தேதியன்று பாப்ரசர் 12-ம் பத்திநாதர் தமது தவஹா வரத்தைப் பயன்படுத்தி “...எப்பொழுதும் கன்னிகையான தேவதாப் பீவுவகை வாழ்வின் முடிவில் ஆத்தும சர்வத்துடன் மோட்சத்திற்கு எடுத்துச் செல்லப்பட்டார்கள் என்னும் சத்தியம் சர்வேகரனால் வெளிப்படுத்தப்பட்ட ஒன்று...” என்று அறிவித்து மாதாவின் மோட்ச ஆரோபணத்தை விகவாச சத்தியமாக அறிவித்தார். (“Munificentissimus Deus”, Nov.1, 1950)

பாரம்பரியச் சான்று!

ஆரம்பத்திலிருந்தே தேவதாவின் மோட்ச ஆரோபணத்தை திருச்சபையின் விகவாசிகள் மகிழ்ச்சியிடுன் ஏற்று, மாதாவை மகிழமெப் பாராடி வந்தார்கள். மாதாவின் மோட்சப் பிரவேசம் பற்றிய பாரம்பரியச் சான்று கி.மி. 451-ல் பதிவு செய்யப்பட்டது. இதனைத் தலைசிறந்த வரலாற்று ஆசிரியரான நிசீபோரஸ் (Nicephorus) என்பவர், கி.மி. 451-ல் நடைவெற்ற கால் சீடோன் (Chalcedon) சங்கத்தில் பேரரசர் மார்சியனுக்கு, ஜக்ருசேலேம் மேற்றியானியாரான அர்சு. பூவென்னல் (St. Juvenal) என்பவர் கீழ்க்கண்ட சம்பவத்தைக் கவறியதாகக் குறிப்பிட உள்ளார். அது என்னவெனில்: “பரிசுத்த கன்னிகையின் இவ்வுலகவாழ்வு நிறைவடையும் போது, அப்போஸ்தலரான அர்சு. தோமையார் அங்கே இல்லை. சில நாட்கள் கழித்தே ஜக்ருசேலே முக்கு வந்தவர், தேவதாயாரின் மகறவுக்கு வருந்தி, அவர்களது சர்வத்தைக் கடைசி தடவையாக தரிசிக்க விரும்பினார். அதன் படியே அப்போஸ்தலர்கள் அனைவரும் மாதாவின் சர்வர் அடக்கம் செய்யப்பட்டிருந்த கல்லறையைத் திறந்துப் பார்த்தார்கள். ஆனால் அது வெறுமையாக இருந்தது! மாதாவின் சர்வத்தை மூடியிருந்த பரிவட்டத் துணிகளைத் தவிர வேறு எதுவும் இல்லை. கல்லறை பராலோக நறுமணத்தாலும், ஒளியாலும் நிறைந்திருந்ததைக் கண்டு அப்போஸ்தலர்கள் வியந்தனர். தீவிய இரட்சகர் தமது தாயாரை மகிழமெப்படுத்தும்படியாக அவர்களை உயிர்ப்பித்து, ஆத்துமத்தோடும் சர்வதோடும் மோட்சத்திற்கு எழுந்தருளச் செய்தார் என்பதை அறிந்து கொண்டார்கள். இந்த புதுமையான சம்பவம் அப்போஸ்தலர்கள் காலத்திலிருந்து பாரம்பரியமாகக் கிறீஸ்துவர்களிடையே நிலவி வருகிறது”.

வேறு எதுவும் இல்லை. கல்லறை பராலோக நறுமணத்தாலும், ஒளியாலும் நிறைந்திருந்ததைக் கண்டு அப்போஸ்தலர்கள் வியந்தனர். தீவிய இரட்சகர் தமது தாயாரை மகிழமெப்படுத்தும்படியாக அவர்களை உயிர்ப்பித்து, ஆத்துமத்தோடும் சர்வதோடும் மோட்சத்திற்கு எழுந்தருளச் செய்தார் என்பதை அறிந்து கொண்டார்கள். இந்த புதுமையான சம்பவம் அப்போஸ்தலர்கள் காலத்திலிருந்து பாரம்பரியமாகக் கிறீஸ்துவர்களிடையே நிலவி வருகிறது”.

திருச்சபையின் பாரம்பரிய உண்மை!

தேவமாதாவின் வின்னேற்பு பற்றிய விகவாசம் விகவாசிகளிடையே முதல் நூற்றாண்டிலிருந்து காணப்பட்டு வந்தாலும், 6-ம் நூற்றாண்டில் வசித்த தூர் நகர் அர்சு. கிரகோரியாரும், 7-ம், 8-ம்

நூற்றாண்டுகளில் வாழ்ந்த கிரீட் தேசத்து அர்ச். மிலவேந்திரரும், முக்கியமாய் அர்ச். தமாசீன் அருளப்பறும் இவ்வண்மையை வெளியிடப்பட்டாகப் போதித்து வந்தனர். கான்ஸ்டான்டினோவின் நகரில் வசித்த அர்ச். ஜெர்மானுஸ், “தேவதாயின் சரீரம் அழிவுறாமல் மோட்சத்துக்கு எடுத்துச் செல்லப்பட்டமை, அவர்கள் தேவனுடைய தாய் என்பதால் மாத்திரமல்ல, ஆனால் கன்னிமை குன்றாத அவர்களுடைய சரீரத்தின் காரணமாகவுமே” என விவரித்துக் கூறுகிறார்.

திருச்சபையின் பெரிய வேதசாஸ்திர வல்லுனர்களில் ஒருவரான அர்ச். பெரிய ஆல்பெர்ட் திருச்சபை பாரம்பரியத்தை கிளின்றும், திருவுறியாடுகளிலிருந்தும், வேதாகமங்களிலிருந்தும் பல சான்றுகளைக் காட்டி இந்த சத்தியத்தை நிருபித்தமின் சொன்னதாவது: “இக்காரணங்களாலும், இன்னும் அநேகக் காரணங்களினாலும் தேவமாதா ஆத்தும சரீரத்துடன் மோட்சத்துக்கு எடுத்துச் செல்லப்படார்கள் என்பது புலனாகிறது. இது சத்தியமென நாங்கள் விகுவசிக்கிறோம்”. 18-ம் நூற்றாண்டில் வசித்த அர்ச். அல்போன்ஸ் லிகோரியார், “மரியாயின் சரீரம் சாவக்குப் பின் மண்ணுக்கு இரையாக சேச விரும்பவில்லை. கன்னிமை குன்றாத அவர்களது சரீரம் அவ்விதம் மண்ணுக்கு இரையாக அனுமதித்திருப்பின் அது அவருக்கே நிந்ததயாக மாறியிருக்கும்; ஏனெனில் அச்சரீரத்தினின்றே அவர் தமது சரீரத்தைப் பெற்றார்” என்று கூறியிருக்கிறார்.

மேலும் தேவமாதா பரலோகத்திற்கு ஆரோபணமான திருநாள் (Dormitio Vel Assumptio Sanctae Mariae) 5-ம் நூற்றாண்டிலிருந்து திருச்சபையின் பல பகுதிகளிலும் கொண்டாடப்பட்டு வந்துள்ளது. 9-ம் நூற்றாண்டில் திருச்சபையை ஆண்ட 4-வது சிங்கராயர் என்னும் பாப்பானவர் இத்திருநாளை வெகு சிறப்பாக கொண்டாட வேண்டுமென்று ஆணைப் பிறப்பித்தார்.

தேவமாதாவின் விண்ணேந்திர்கான காரணங்கள்

இப்போது, திருச்சபையின் பிதாப்பிதாக்கங்கும், வேதபாரகர் கங்கும் மாதாவின் மோட்ச ஆரோபணத்திற்கு காரணமாகக் கூறுபவைகளில் சிலவற்றைப் பார்ப்போம்.

(1) திருச்சபையின் வேதபாரகர்கள் நமதாண்டவரையும் மாதாவையும் ஆதாமுக்கும் ஏவானுக்கும் ஒப்பிடுப் போதிப்பதினை எடுத்துக் கொள்வோம். ஆதியாகமத்திலே ஆதாம் ஏவானைப் பார்த்து: “இவள் என் எலும்புகளின் எலும்பும் என் மாம்சத்தின் மாம்சமுமா யிருக்கின்றாள்” (ஆதி. 2 : 2 3) என்கிறார். ஏனெனில் ஆதாமிடமிருந்தே ஏவாள் உண்டாக்கப்பட்டாள். ஆதாமின் இக்

கூற்றை புதிய ஆதாமாக்ய நமதாண்டவருக்கு ஒப்பிட்டு, அவர் இப்படி உரைப்பதாக குறிப்பிடுகிறார்கள். “...எனது எலும்பு மாதாவினுடையது, எனது மாம்சமும் அவர்களுடையதே” என்று! ஏனெனில் மாமரியிடமிருந்தே சேசுகிறீஸ்து உருவானார். கிழேக்கத் திருச்சபையின் பிதாக்கள் மாதாவை மகா பரிசுத்த பேழை என்றமைக்கிறார்கள்: “சர்வேசுரன் மரியாயின் உதரமாகிய பேழையில் தங்கினார்” என்று போற்றுகின்றனர்.

இப்பாட்டுப்பாட் - தேவன் தங்கியிருந்து தமது மாம்சத்தையும், எலும்பையும் பெற்றுக்கொண்ட மரியாயின் மகா பரிசுத்த சரீரத்தை அழியவிட கடவுள் சம்மதிப்பாரா? - அப்படி செய்வது அவரது மகத்துவத்திற்கு அழகல்லவே?

(2) கிரீஸ்துநாதர் தமது அப்போஸ்தலர்களையும், அன்பர்களையும் “நான் எங்கே இருக்கிறேனோ, அங்கே எனது ஊழியரும் இருப்பான்” (அரு. 12 : 2 6) என்று கூறுகிறார். தேவதாயை விட ஒரு மேலான பிரமாணிக்கமுள்ள பணிவிடப்பாளர் - ஊழியரை காணமுடியுமா? அவர்கள் தமது தெய்வீகக் குமாரனுக்கு எதைத்தான் கொடுக்கவில்லை? மாதாவின் தூய சரீரும், இரத்தமும், சேசுவின் ஆசீர்வதிக்கப்பட்ட தசை உருவாகவும்; மாதாவின் பரிசுத்த உதரம், அவரைத் தாங்கிக்கொள்ளவும்; அவர்களது மார்பு அவருக்கு அழுதாட்டி அரவனைக்கவும் செய்ததல்லவா? ஆகையால் பரி. பிதாக்கள், “குமாரன் எங்கேயோ, அங்கேதான் தாயின் சரீரும், ஆன்மாவும் இருக்க வேண்டும்” என்று நியாயம் கற்றிக்கிறார்கள். இதன்படியே பார்த்தால், மாதாவின் மோட்ச ஆரோபணம் நியாயமானது என்பது விளங்கும்.

(3) அர்ச். அகுஸ்தினார், “தேவ குமாரன் தனது தசையைப் பெற்றுக்கொண்ட சரீரம் அழிந்தது, தூசியாகியது என்பதே கொடுமையானது? பரி. கன்னிமாமரியின் சரீரம் புழுக்களுக்கு இரையாகவதா? இதனை என்னால் புரிந்துகொள்ள இயலவில்லை. அப்பாட்டுப்பாட் நினைவையே வெறுத்து ஒதுக்குகிறேன்” என்று கூறி, தேவதாயின் மோட்ச ஆரோபணத்தை நியாயப்படுத்துகிறார்.

இன்னும் அதீங்க, பல கருத்துக்களை - காரணங்களை கூறிக்கொண்டு செல்லலாம். ஆக, நமது தேவதாய் விண்ணேந்திருப் புதையை நமது தேவதாயின் வலது பாரிசுத்தில் மகிமையுடன் வீற்றிருக்கிறார்கள். இந்த சத்தியத்தை உணர்ந்து, விகுவசித்து அத்தாயை நமது தாயாக, இராக்கினியாக ஏற்றுக்கொண்டு அவர்களது ஆஞ்சையின் கீழ் மகிழ்வுடன் வாழ்ந்து நாமும் ஒரு நாள் மோட்சம் சென்று அவர்களின் மகிமையில் பங்கடைய மன்றாடுவோம். அத்தாயிடமே அந்தக் கீருபையை பெற்றுத் தரும்படி வேண்டுவோமாக!

பரலோகத்திற்கு ஆரோபணமான இராக்கினியே எங்களுக்காக வேண்டிக்கொள்ளும்!



**அல்லேவுயா, அல்லேவுயா - மரியம்மாள் பரலோகத்திற்கு எழுந்தேற்றம் செய்யப்பட்டாள்;
சம்மனசுக்களின் சேனை அகமகிழ்கின்றது, அல்லேவுயா.**

(அஷ்டலஜுயா கீதம் - ஆகஸ்ட் 15 தீவிலிய பலிபூசை)

தீரிதெந்தீன் தீவ்விய பலிபுசையை

அறிந்து கொள்வோம்!

[கத்தோலிக்கத் திருச்சபையின் பொக்கிழமான தீரிதெந்தீன் தீவ்விய பலிபுசை ஒருபோதும் தடைசைய்யட்டவில்லை. அது திருச்சபையில் நித்தியமாக நிறுவப்பட்டுள்ள மெய்யான கல்வாரி பலியாகும். ஒப்புசையில் சிறந்த முறையில் பங்கேற்பது நமது விகவாச வாழ்வுக்கு உறுதுகணையாக இருக்கும். அதற்கு பூசையின் ஒவ்வொரு பகுதியையும், அதன் முக்கியத்துவத்தையும் விகவாசிகள் அறிந்து கொள்வது அவசியம். அதற்கு இத்தொடர் உதவும். - ஆசிரியர்]

பூசை ஆரம்பம் (தொடர்ச்சி)

- குருவானவர் பீடத்தை முத்தி செய்தல் -

குருவானவர் பீடத்தை முத்தி செய்கிறார்

பீடத்தை நோக்கி ஏறிச்சென்று தாழ்ச்சியோடு தலை குனிந்து பீடத்தின் மீது தனது கரங்களைக் குவித்து வைத்த குருவானவர் தமது தகுதியற்ற நிலையை உணர்கிறார். மீண்டும் தமது பாவங்களையும், அதன் விளைவுகளையும் நினைக்கிறார். இதனால் சஞ்சலமடைந்தவராக அவற்றிலிருந்தும் விடுபடவேண்டும் என்ற ஆவலோடு, இரண்டாவது ஜெபத்தைப் பின்வருமாறு ஜெபிக்கிறார்: “Oremus te Domine... ஆண்டவரே, இங்கு எந்தெந்த அர்ச்சிஷ்டவர்களுடைய பரிசுத்த பண்டங்கள் இருக்கின்றன வோ, அவர்களுடையவும், சகல அர்ச்சிஷ்டவர்களுடையவும் பேறுபலன்களைக் குறித்து என் பாவங்களையெல்லாம் மன்னிக்கத் தடையை செய்தருளும்படி தேவீரை மன்றாடுகிறேன். ஆமென்”. இதனால் குரு, தமது எல்லாப் பாவங்களிலிருந்து உத்தமமான முறையில் தமிழைச் சுத்தமாக்கும்படியாக விண்ணப்பித்து, அதற்கு வலு சேர்க்கத்தக்கதாக அர்ச்சிஷ்டவர்களின் பேறுபலன்களையும் தமிழோடு சேர்த்து மன்றாடுகிறார்.

தனது சொந்தத் தகுதியின்மையை உணர்ந்த குரு, இவ்வாறு அர்ச்சிஷ்டவர்களின் குறிப்பாக, பீடத்தில் எந்த வேதசாட்சிகளின் திருப்பண்டம் சேமிக்கப்பட்டுள்ளதோ அந்தப் புனிதர்களின் பேறுபலன்களின் மீதும், ஜெபங்களின் மீதும் தமது மன்றாட்டை வைக்கிறார். இத்தகைய நம்பிக்கையும், சார்ந்திருத்தலும் “Per merita Sanctorum... அர்ச்சிஷ்டவர்களுடைய பேறுபலன்களை...” என்ற வார்த்தைகளால் சுட்டிக்காட்டப்படுகின்றன. இப்படி மன்றாடும் போது, குருவானவர் தமது கரங்களை குவித்தவாறு பீடத்தின் மேல் ஊன்றி நிற்கும் நிலையானது; குரு தமது சொந்த பலத்தை சார்ந்திருக்காது, கிறீஸ்துவினுடையவும்; அர்ச்சிஷ்டவர்களுடையவும் பேறுபலன்களில் மட்டுமே நம்பிக்கை வைத்திருப்பதைக் காட்டுகிறது. ஏனெனில் பீடமானது கிறீஸ்துவையும், அர்ச்சிஷ்டவர்களையும் அடையாளப்படுத்துகிறது.

இந்த ஜெபத்தில், அவர் “quorum reliquiae hic sunt... எந்தெந்த அர்ச்சிஷ்டவர்களுடைய பரிசுத்த பண்டங்கள் இருக்கின்றனவோ...” என்ற வார்த்தைகளை உச்சரிக்கும் போது குரு பக்தியோடு பீடத்தை முத்தி செய்கிறார். இது எதற்கென்றால், சேசுகிறீஸ்துவாலும், அவரது உதவியோடு அர்ச்சிஷ்டவர்கள் சம்பாதித்த பரலோகப் பொக்கிழங்களான வரப்பிரசாதங்களில் அளவற்ற முறையில் பங்கேற்க தகுதியாகின்ற வகையிலே பீடத்தை முத்தமிடுகிறார். இவ்வாறு முத்தமிடும் போது இச்செபத்தைக் கூறுவது எதற்கென்றால், பீடம் அபிவேகம் செய்யப்படும் போது எந்தப் புனிதர்களின் அருளிக்கம் பதிக்கப்பட்டுள்ளதோ அந்த அர்ச்சிஷ்டவர்களின் மன்றாட்டையும், பேறுபலன்களையும் இறைஞ்சிக் கேட்கிறார்.

அதோடு குருவானவர் பீடத்தை முத்தி செய்யும் இச்சிறிய சடங்காசாரத்தில் ஒரு பெரிய முறைபொருள் உணர்த்தப்படுகிறது; தேவ வார்த்தையானவரின் மனிதாவதாரமானது அளவற்ற அன்பால் மனுக்குலத்தை அரவணைத்துக் கொண்டுள்ளது என்பதன் அடையாளமாயிருக்கிறது இந்த முத்தம்.

அதே ஜூபத்தில் குருவானவர் “**et omnium Sanctorum... சகல அர்ச்சிஷ்டவர்களுடையவும்**” என்ற சொற்களைச் சொல்வது எதற்கென்றால் அனைத்து அர்ச்சிஷ்டவர்களையும் அதற்கு மேலாக சகல அர்ச்சிஷ்டவர்களின் அரசரான கிறீஸ்துவையும் தம்மோடு இணைத்துக் கொள்கிறார். அவர்களது மன்றாட்டு, வரப்பிரசாதமும் தமக்கு தேவையென்பதால் ஜூபிக்கிறார்.

அதோடு குரு பீடத்தை முத்தி செய்வது ஏனெனில், மோட்சவாசிகளான ஓட்டலோகசபை - வெற்றித்திருச்சபையின் மீது தமது அன்பையும், வணக்கத்தையும் செலுத்துவதை வெளிக்காட்டவே! இதனால் சகல அர்ச்சிஷ்டவர்களோடு தமக்குள்ள அன்பைப் புதுப்பித்துக் கொண்டு ஜக்கியத்தை உறுதிப்படுத்துகிறார்.

இவ்வாறு மோட்சத்துக்கும், பூலோகத்துக்கும் இடையே இருக்கும் ஜக்கியம் மோட்சத்தில் ஓட்டலோக சபையில் ஆட்சி புரியும் திருச்சபையின் மகிழையடைந்த பிள்ளைகளுக்கும், இன்னும் தங்களது பரதேச யாத்திரையில் உலக ஆசாபாசத்தாலும், துயரங்களாலும் அலைக்கழிக்கப்பட்டு போராடிக்கொண்டிருக்கும் ஏவையின் அலைக்கழிக்கப்பட்ட மக்களுக்கும் இருக்கும் சுபாவத்துக்கு மேலான ஜக்கியம் இருப்பது எவ்வளவு மேலான ஆறுதல்!

இவ்வாறாக சேசகிறீஸ்துவினுடைய திரு இரத்தக்கையும், முத்திபேறு பெற்ற கண்ணித்தாயின் வியாகுலங்கள், கன்னியார்களுடையவும், எல்லா அர்ச்சிஷ்டவர்களின் பிறர்சிநேகக் கிரியைகள், தவழுயந்திகளின் மகிழையான பொக்கிஷி நிறைவுகளை நினைக்கும் போதும் தமது சந்தோஷத்தாலும், நன்றியறிதலாலும் நிரம்பி வழியும்.

இந்த மனநிலையே பீடத்தில் ஏறி வந்திருக்கும் குருவானவருக்கும் இருக்க வேண்டும். பீடத்தை முத்தமிட்டு, தமது அன்பை என்பிக்கிறார். அவருடைய பரலோக உதவியாளர்களான சகல அர்ச்சிஷ்டவர்கள் பேரில் அவருடைய அங்கு, மேரை மரியாதையை முத்தமிடுவதன் மூலம் வெளிக்காட்டுகிறார்.

(தொடரும்)

அர்ச். மரியாயின் மாசற்ற இருதய அர்ப்பணத்தின் பொருள்!

ஆகல்லீ மாதக்கின் 22-ம் நாளை திருச்சபை மரியாயின் மாசற்ற இருதயக்கின் திருநாளாகக் கொண்டாட மகிழ்கின்றது. சேசவின் திரு இருதயப் பக்கினைய் போன்றே மரியாயின் மாசற்ற இருதய பக்கியும் திருச்சபையில் துலங்கி வருகிறது. பல அர்ச்சிஷ்டவர்கள் குறிப்பாக அர்ச். யூட்ஸ் அருளப்பர், மரிய லூயிஸ் தே மோன்ஹோர், மரிய அந்தோனி கிளார்ட் ஆகியோர் மரியாயின் மாசற்ற இருதய பக்கி முயற்சியை திருச்சபையில் பரப்பி வந்தனர். அவர்களில் அர்ச். யூட்ஸ் அருளப்பர் முதன்மையானவர். பின்னர் பாப்ரசர்கள் குறிப்பாக 7-ம் பக்கிநாதர், முத். 9-ம் பக்கிநாதர் மற்றும் 12-ம் பக்கிநாதர் ஆகியோர் அதுகை ஆக்கிரித்து அங்கீகரித்து வந்தனர். அதிலும் 12-ம் பக்கிநாதர் பாப்ரசர் 1942-ல் அர்ச். மரியாயின் மாசற்ற திரு இருதய திருநாளை நிறுவி அகில திருச்சபையைக்கும் கொண்டாடும்படிச் செய்தார். அதோடு 2-ம் உலக யுத்தத்தால் தன்புற்று வந்த உலக மக்களை அத்தாயின் மாசற்ற இருதயக்கிடம் அம்பனித்தார்.

அர்ப்பணத்தின் பொருள்: பாத்திமாவில் தோன்றிய தேவதாயும் ஆன்மாக்ககளையும் உலகையும் காக்க தமது மாசற்ற இருதய பக்கியை அனுசரிக்கும்படி சர்வேசுரன் விரும்புவதாகக் கூறினார்கள். மரியாயின் மாசற்ற இருதயப் பக்கி என்பது அர்ப்பணத்தையும் மாதாவுக்கு எதிராகச் செய்யப்படும் நின்தகைகளானப் பாவங்களுக்கு பரிகாரம் செய்வதையும் குறிக்கிறது. நீந்த அர்ப்பணம் மூன்று காரியங்களை நிறைவேற்றுவதில் அபங்கியள்ளது. (1) **ஐக்கியம்:** அர்ப்பணம் என்றாலே சொந்தமாகுதல் - ஐக்கியமாகுதல்தான். அதோடு சேசவையும் மாதாவையும் அவர்களது புன்னியம்களையும் கண்டுபாவிப்பதிலும், எப்போதும் அவர்களது பிரசன்னத்தை உணர்ந்து வாழ்வது ஆகும். (2) **சாந்திருத்தம்:** அர்ப்பணத்தின் 2-வது அம்சம், சேசவையும் மாதாவையும் எப்போதும் எல்லாவற்றிலும் சார்ந்து வாழ்வதாகும். (3) **கீழ்ப்பற்றியுத்தம்:** சேசவும் மாதாவும் நமக்கு - நமது வாழ்வில் திட்டம் செய்யும் அனைத்திற்கும் கீழ்ப்பற்று வாழ்வதுமாகும்.

இப்படி நம்மை முழுவதும் அர்ச். மரியாயின் மாசற்ற இருதயக்கிட்டு அர்ப்பனித்து வாழ்வதை அர்ச். மாக்ஸிமில்லியன் கோல்ப், ஞானஸ்நான வார்த்தைப்பாட்டிற்கு ஒப்பீடு போதிக்கிறார். ஞானஸ்நான வார்த்தைப்பாட்டில் பசாகசையும் அவனது ஆரவாரங்களையும் விட்டுவிட்டு சர்வேசுரன் ஒருவரை மட்டுமே விசுவசித்து தேர்ந்தெடுக்கிறோம் என்ற வாக்குறுதி கொடுக்கிறோம். குவ்வாக்குறுதிகளை முழுமையாக நிறைவேற்ற குவ்வரிப்பணத்தைப் போல் வேறு எதுவும் இதுவ முடியாதென்று ஒந்த அர்ச்சிஷ்டவர் கூறுகிறார். எனவே அர்ச். மரியாயின் மாசற்ற இருதயக்கிட்டு நம்மை அர்ப்பனித்து, அவர்களை நேசித்து, பரிகாரம் செய்து நம்மையும், உலகையும் காத்துக்கொள்வோமாக.

¼>k ¶[c^aÂz {ì Aï̄m\lçé!

(தேவமாதாவின் மக்கமக்கள் எடுத்துரூக்கும் மாதா பிரார்த்தனையின் விளக்கம் இங்கே தரப்படுகிறது)

(3) கன்னியாகநூக்குள்ளே உத்தம அர்ச். கன்னிகையே எங்கநூக்காக வேண்டிக்கொள்ளும்.

இதுவரை குறிப்பிடும் போதல்லாம் “அர்ச். கன்னியாகம்மாள் பரிசுத்தக் கன்னிகை - கன்னித்தாய்” என்றே அழைப்பது மரபு. அந்த அளவிற்கு மாதாவின் கன்னிமை அறியப்பட்ட ஒன்று. ஏனெனில் அவர்கள் சேசகிறீஸ்துவைப் பெறும் முன்னும், பெறும் போதும், பெற்றப் பின்னரும் கன்னிமை குன்றாத மலராக இருக்கிறார்கள். இதனையே தான் திருச்சபையும் கி.பி. 649-ல் தமது ஸாத்தரன் பொதுச்சங்கத்தில்: “...தேவ வார்த்தையானவரையே அமலோற்பவ கன்னிமாமரி கர்ப்பம் தரித்து, தன் கன்னிமை குன்றாமலே அவரைப் பெற்றெடுத்தார்கள். ...அவரது பிறப்புக்குப் பின்னும் பழுதற்ற கன்னிகையாக நிலைத்திருந்தார்கள்...” என்று விசுவாச சத்தியமாகப் பிரகடனப்படுத்தியுள்ளது.

ஆம்! கடவுளின் தாய் கன்னிமை குன்றாதவர்கள். பெண் குலத்தில் உதித்தவருள் தேவதாயைப் போல சர்வேசரனுக்காக, அவரது ஊழியத்துக்காக தமது ஆன்மாவையும், சர்த்தையும் முழுவதுமாக அர்ப்பணித்து வாழந்தவர் எவருமில்லை. அவர்கள் தமது சிறுவயது முதலே கன்னிமையை விரும்பி பழுதரக் காத்தவர்கள். அதனால் தான் கபிரியேல் தூதரின் மங்கள வார்த்தையினால் கலங்கி “...நான் கணவனை அறியேனே...!” (லுாக். 1:38) என்று கூறினார்கள்.

கன்னிமையன் பொருள்

கன்னிமையும், கற்பும் ஒன்றாகவே பேசப்பட்டாலும், அவை வெவ்வேறானவை. கன்னிமை என்பது தமது கற்பு நிறைந்த அர்ப்பண வாழ்வால் முழு ஆத்துமத்தோடும், சர்த்தோடும் சர்வேசரன் ஒருவரை மட்டுமே நேசித்து, அவருக்காக வாழ்வது ஆகும். ஆனால் கற்பு என்பது தனது அந்தஸ்திற்கேற்ப அனுசரிக்கப்படும் ஆன்ம, சர்ர பரிசுத்தத்தனமாகும். கன்னிமையுடையோர் கற்புடையவராகவும் இருப்பர். ஆனால் கற்புடையவர்கள் கன்னிமையுடையவராக இருக்க முடியாது! தேவதாய் எப்பொழுதும் கன்னிகையாகவும், நிறை கற்புடையவர்களாகவும் திகழ்கின்றார்கள்.

தேவதாயன் கன்னிமை நித்தியமானது!

இரட்சன்யத் திட்டத்திற்கென, வார்த்தையாகிய தேவனின் தாயாக, மாமரி சர்வேசரனால் முன்னியமனம் செய்யப்பட்டார்கள். கடவுளின் மனிதாவதாரம் நித்தியத்திட்டத்திலுதித்த நித்தியமான நிகழ்வு! அதன்படி, வார்த்தையானவரை கருத்தாங்கும் கன்னியின் உதரமும் நித்தியமானது! கடவுள் மனிதனாவது எவ்வளவு மகத்தானதோ அப்படியே அவரது பிறப்பும் மகோன்னதமானதாக இருக்க வேண்டுமெல்லவா? ஆகையால் தான் சர்வேசரன், இயற்கையின் சட்டத்தையும் கடந்து, “ஓரு கன்னிகையிடமிருந்து” பிறக்கச் சித்தமானார். இதைத் தான் இசையாஸ் தீர்க்கத்தரிசியின் மூலமாக “இதோ கன்னிகையானவள் கர்ப்பமாகி ஓர் மகவைப் பெறுவாள்” (இசை. 7:10 - 14) என்று அறிவித்தார்.

இதனையே தான் அர்ச். அகுஸ்தினார் “கருவற்றபோதும் கன்னிகை, மகவை ஈன்ற போதும் கன்னிகை. குழந்தையைப் பெற்றெடுத்தப் பின்பும் கன்னிகை. கன்னித்தாய் என்றும் கன்னிகை. ஒ மனிதனே! இதைப்பற்றி பிரமிப்பு கொள்கிறாயோ? கடவுள் கன்னிகையிடம் பிறப்பதே பொருத்தமாகும் என சித்தம் கொண்டார். அவரே அத்தகைய கன்னிகையைப் படைத்தார். அவள் என்றென்றும் அவ்வாறு இருக்கவே படைத்தார்” என்று வியப்புடன் அறிவிக்கிறார். ஆக, தேவதாயின் கன்னிமை நித்தியமானது! கடவுளின் திட்டப்படியானது!! அதோடு “நித்தியமான ஓர் அரசனை ஓர் கன்னிகை பெற்றெடுத்தாள். கன்னியாயிருக்கும் மகிழ்மையோடு தாயாயிருக்கும் பாக்கியமுடையவள். அவளைப் போன்றவள் இதற்கு முன்பாக இருந்ததுமில்லை, இனிமேல் இருக்கப்போவதுமில்லை” என்று திருச்சபை தமது மந்திரமாலையில் மாதாவை புகழந்து பாடுகிறது.

நாமும் நமதன்னையை அவர்களது குன்றாத கன்னிமையை வியந்து போற்றி, மகிழ்ந்து, கன்னியாகநூக்குள்ளே உத்தம அர்ச். கன்னிகையே எங்கநூக்காக வேண்டிக் கொள்ளும்! என்று மன்றாடுவோமாக!



நிறைவேற்றும் தீர்க்கத்தர்சனங்கள்

(20-ம் நூற்றாண்டில் நடைபெறவிருப்பவைகள், 16-ம் நூற்றாண்டிலேயே தீர்க்கத்தரிசனங்களாக வெளியடுத்தப்பட்டன - அதற்காகப் பரிகாரம் செய்யக் கேட்கப்பட்டன. ஆம்! 16-ம் நூற்றாண்டில் வண.மரியானா தாயாருக்கு நமதாண்டவரும், தேவமாதாவும் இத்தகைய தீர்க்கத்தரிசனங்களை வழங்கியுள்ளார்கள். அவைகள் இன்று உலகில் - திருச்சபையில் நிறைவேறி வருகின்றன. இன்றும் அவைகளுக்காக பரிகாரம் செய்ய ஆண்டவரும் மாதாவும் நம்மைக் கேட்கிறார்கள். அதனை நன்கு செய்ய நாம் அத்தீர்க்கத்தரிசனங்களை அறிவது அவசியம். அந்த நோக்கத்திற்காகவே இக்கட்டுரை வெளியிடப்படுகிறது. - ஆசிரியர்)

“தேவதீரவிய அனுமானங்கள் தாக்கப்படும்”

இமதாண்டவரும் தேவமாதாவும் 19-ம் நூற்றாண்டின் இறுதியிலும், குறிப்பாக 20-ம் நூற்றாண்டிலும் சாத்தானின் இரகசிய சபையினரால் பசாசு ஏறக்குறைய முழுவதுமாக உலகை அரசான் வான் என்று தீர்க்கத்தரிசனம் கூறினார்கள்.

மேலும், பசாசுடனான இப்போராட்டம் பல பிரமாணிக்க மற்ற துறவற சபையினரால் மிகவும் கடுமையாகும். எந்த திவ்விய வேதத்தினால் போதிக்கப்பட்டார்களோ அந்த சத்திய வேதத்தையே, இத்தகைய துறவற சபையினர் தங்கள் வெளிவேடமான நந்துண்ணிய ஜீவியத் தோற்றும் மற்றும் தீமை நிறைந்த ஆர்வத்தினால் தாக்குவார்கள் என்று மோட்ச இராக்கிளி மரியானா தாயாரிடம் கூறினார்கள். மேலும் இக்காலத்தில் மிகவும் ஏழை நாடான ஈக்குவேடர் தனது கிறீஸ்தவ மன்பான்மையை இழக்கும். “அவஸ்தைப்பூசுதல்” என்னும் தேவதீரவிய அனுமானத்தை மக்கள் குறைவாக மதிப்பார்கள். அந்த உந்நதமான தேவதீரவிய அனுமானமின்றி பலர் இறந்து போவார்கள். அதற்கு அவர்களுடைய குடும்பத்தினரின் கவனக்குறைவோ அல்லது நோயாளிகள் தங்களின் வியாதியின் கடுமை பற்றிய அறியாமையோ அல்லது பசாசின் தீய சூழ்சி தந்திரத்தினால் தூண்டப்பட்டு கத்தோலிக்க உணர்வை இழப்பதாலோ அது நிகழும். இவ்வாறு அநித்தியத்திலிருந்து நித்தியத்திற்கு ஆன்மாக்கள் கடந்து செல்லத் தேவையான எண்ணிக்கையில்லா தேவவரப்பிரசாதங்களையும், தேவஞ்சுதலையும், நூனத் திடைனையும் அந்நேரத்தில் இழந்து போவார்கள்.

“கிறீஸ்தவுக்கும், திருச்சபைக்குமில்லா உந்நதமான ஜூக்கியத்தின் அடையாளமாகத் திகழும் “மெய்விவாகம்” என்னும் தேவதீரவிய அனுமானம் தாக்கப்படும். அவசங்கை செய்யப்படும். சாத்தானின் இரகசிய சபையினர் அப்போது ஆட்சியின் அதிகாரத்தில் இருப்பார்கள். இந்த மெய்விவாகம் என்ற தேவதீரவிய அனுமானத்தை அழிப்பதற்காகவே அநீதியான சட்டங்களை இயற்றுவார்கள். அதனால் நாட்டிலுள்ள அனைவரும் பாவத்தில் ஜீவிப்பதை கலபமாக்குவார். திருச்சபையால்

மந்திரிக்கப்படாத - அங்கீகரிக்கப் படாத திருமணத்தால் திருச் சபைக்குப் புறம்பாக பாவத்தில் குழந்தைகள் பிறப்பதை ஊக்கப் படுத்துவார்கள். இதனால் கிறீஸ்தவ உணர்வு விரைவில் குறைந்து, மறைந்து விடும். மக்களிடையே உந்நதமான விசுவாச ஒளியும் அணைந்து விடும். இது எவ்வளவுக்கென்றால், நாட்டிலுள்ள அனைத்துப் பொதுவான நல்ல பழக்க வழக்கங்களும் முழுவதுமாகக் கெட்டுவிடும். மதமற்ற கல்லிமுறையால் பாதிப்புகள் அதிகரிக்கும். அதுவே குருத்துவ மற்றும் துறவற சபைகளுக்கான தேவ அழைத்தல்கள் இல்லாமல் போனதற்கான ஒரு முக்கிய காரணமாக விளங்கும்” என்று கூறினார்கள்.

வண.மரியானா தாயார்

“பரிசுத்த குருத்துவம்” என்னும் தேவதீரவிய அனுமானம் (Holy Orders) பரிசுகிக் கப்படும். தடை செய்யப்படும். வெறுக்கப்படும். பசாசு ஆண்டவருடைய ஊழியர்களை தன்னாலான எல்லா வழிகளிலும் துன்புறுத்துவான். மேலும் அவ்வழியர்களிடமிருந்து, அவர்களுடைய தேவ அழைத்தலுக்கான உந்நதமான அந்தஸ்தின் உணர்வை அகற்றுவதற்காக, பசாசு கொடுருமான, நுட்பமான தந்திர சூழ்சிகளைக் கொண்டு உழைத்து, அவர்களில் பலரையும் கெட்டுப்பான். இவ்வாறு கெட்டுப்போன குருக்கள், எல்லாக் கிறீஸ்தவர்களுக்கும் தூர்மாதிரிகையாக இருப்பார்கள். இக்குருக்கள், ஏக பரிசுத்த கத்தோலிக்க அப்போஸ்தலிக்கத் திருச்சபையின் எதிரிகளுடையவும், கெட்டக் கிறீஸ்தவர்களுடையவும் வெறுப்பிழக்கு எல்லாக் குருக்களையும் உப்படுத்துவார்கள். சாத்தான் வெற்றி பெற்றது போன்ற இத்தகைய ஒரு சூழ்நிலையானது திருச்சபையின் நல்ல குருக்களுக்கு அதிகமான துன்பங்களைக் கொண்டு வரும். (தொடரும்)

ஓவ்வொரு தேவதீரவிய அனுமானமும் நமக்கு கொடுக்கும் வரப்பிரசாதங்கள் எவ்வ?

- (1) தேவ இல்லப்பிரசாதுத்தை கொடுக்கிறது அல்லது அதுக்கு அதிகாரிக்கிறது.
- (2) தன்துந் தன்மைக்குரிய ஒரு விசேஷ வரப்பிரசாதுத்தையும் பெறுகிறது. அதோடு அந்துந் தேவதீரவிய அனுமானக்கு கதியை நாம் அனைவரும் கேட்கிறீர்கள் விசேஷ உதவி வரப்பிரசாதங்களைப் பெற்றுக்கொள்ள சுதந்திரம் உண்டாகிறது.

ஆ_எ டாஸி ¼விடி ஓட்டாம் சுட்டி? (தொடர்ச்சி)

இழந்தைகள் இளம் பருவத்தினராக வளர்வதற்கேற்ப பெற்றோர்களின் அணுகுமுறை இருக்க வேண்டும். அதிகாரம் கண்டிப்பான கட்டளையாக இருப்பதை விட, அன்பான ஆலோசனைகளாக நிகழ்வது அவசியம். அநேக பெற்றோர் தாங்கள் விரும்பும் ஒரு காரியத்தைச் செய்ய, தங்களது 15 வயது மகனை, 5 வயது சிறுவனைப் போலப் பாவித்துக் கட்டளையிடுகிறார்கள்.

(5) தாய், தந்தையின் அதிகாரம் பரஸ் பரம் பிரயோகிக்கப்பட வேண்டும். அவர்கள் ஒவ்வொருவரின் அதிகாரம் அவர்களது இயல்புகளுக்கும், தன்மைகளுக்கும் ஏற்ப இருக்க வேண்டும்.

பெற்றோர்களின் அதிகாரத்தின் பரஸ்பர பிரயோகம் என்பது, பிள்ளைகளை வழிநடத்துவதிலும், திருத்துவதிலும், கண்டிப்பதிலும், முடிவெடுப்பதிலும் அவரவர் பங்கினை ஆற்றுவதாகும். ஒருவருடைய அதிகாரத்தை கைநெகிழ்வதோ அல்லது மற்றவருக்கு கொடுத்து விடுவதோ அல்ல, மாநாக தங்களது இயல்பான சுபாவத்தின்படி நடந்து கொள்வதாகும். தகப்பன் கடுமையையும் நீதியையும், தாய் இருக்கத்தையும் கருணையையும் காட்டி தங்கள் பிள்ளைகளை வழிநடத்த வேண்டும். ஆனாலும் முடிவெடுப்பதில் இருவரும் ஒருமித்திருக்க வேண்டும். இதனை பிள்ளைகள் அறியும்படி செய்யவேண்டும். அதற்கேற்ப பெற்றோர் இருவரின் தீர்மானங்கள் ஒருவர் மற்றவருடையதை ஆதரித்து தாங்குவதாகவே எப்போதும் இருக்க வேண்டும்.

(6) கிறீஸ்தவ பெற்றோரின் அதிகாரம், உண்மையின் எதார்த்தங்களைக் கொண்டதாக செலுத்தப்பட வேண்டும். குழந்தைகளின் தவறான, ஆயத்தான தீய நடத்தைகள் இன்று பல பெற்றோர்களால் பொறுத்துக் கொள்ளப்படுகிறது - கண்டுகொள்ளப்படாமல் விடப்படுகிறது. அது தவறு. பெற்றோர் இருவரும் சேர்ந்து அவைகளை கண்டித்து திருத்த வேண்டும். “பிற பெற்றோர்கள் இத்தகைய காரணங்களை அனுமதிக்கிறார்கள் ஆனால் ஏன், என் பெற்றோர் மட்டும் மறுக்கிறார்கள்?” என்ற

தங்களது பிள்ளைகளின் முறைப்பாடுகளை நல்ல பெற்றோர் தக்க வகையில் எதிர்கொள்கிறார்கள். அவர்கள் தங்களது சொந்த அறிவையும், அனுபவத்தையும் பயன்படுத்தி எந்த காரியம் நல்லது, எது தீமையானது என்பதை உணர்ந்து, நல்லவற்றைக் கொள்ளவும், தீயவற்றை விட்டுவிலகும்படிச் செய்யவும், நந்புண்ணியங்களை எடுத்துக்கூறி அனுசரிக்க அறிவுறுத்தித் தூண்ட வேண்டும். சில எடுத்துக்காட்டுகளைக் காண்போம்:

(1) வீட்டுக்கு வெளியோன பொழுதுபோக்கு:

பெற்றோர் தங்கள் பிள்ளைகள் தங்கள் பொழுது போகுக்காக எங்கே செல்கிறார்கள் - யாரூடன் செல்கிறார்கள் - எவ்வளவு நேரத்தை வெளியே செலவிடுகிறார்கள் - எவ்வளவு நேரம் கழித்து வீட்டிற்கு வருகிறார்கள் என்பதை அறிந்து கொண்டு அதற்கேற்ப அறிவுரைக் கூறி திருத்த வேண்டும்.

(2) வீட்டில் பொழுதுபோக்கு:

பெற்றோர்கள் தங்கள் குழந்தைகளின் நன்பர்களை தங்கள் இல்லத்திற்கு வரவேற்க வேண்டும். ஏனெனில் தங்கள் பிள்ளைகள் பழகும் நன்பர்களைப் பற்றி அறிந்து கொள்ள இது ஒரு வாய்ப்பாக அமையும். இடையிடையே பெற்றோரும், அவர்களது பொழுதுபோகுக்களில் சேர்ந்து கொள்வது நன்றா.

(3) மாலுணர்வு பற்றிய போதனை:

பெற்றோர்களின் முதன்மையான பொறுப்பு என்னவெனில், தங்களது வளரும் இளம்பிராயத்துப் பிள்ளைகளுக்கு பாலுணர்வு (Sex) பற்றிய அடிப்படையான தகவல்களை கண்ணியமான முறையில் கற்பிப்பதுமல்லாமல், அந்த விஷயத்தில் அவர்களுக்கு எழும் பிரச்சினைகளை தவிப்பதற்கு நல்ல முறையில் புத்தமதி கூறி அவர்களைத் தயாரிப்பதுமாகும். (காண்க: Catechese Catholique du mariage. No.307)

மேற்கூறப்பட்ட கருத்துகளின் அடிப்படையில் பெற்றோர்கள் தங்கள் குழந்தைகளைப் பற்றிய தங்களின் செயல்பாடுகளை வகுத்துக்கொள்ள வேண்டும். பின்பு எது, தங்கள் பிள்ளைகளின் நித்தியை மற்றும் இவ்வுலக வாழ்வுக்கு சிறந்தது என்பதை உணர்ந்து வழிநடத்துவார்களாக!

முற்றியது.

பிள்ளைகள் குற்றம் செய்தால், பெற்றோருக்குரிய கடமை என்ன?

“பிள்ளைகள் ஜெயம் செய்யாதிருந்தாலோ, ஞாயிற பூசை கானத்துவறினாலோ, கெட்ட வார்த்தை சொன்னாலோ, திருநாலோ, வேலைகளை சரியாக நிறைவேற்றாது போனாலோ, கொடுத்து கட்டளைக்கு கீழ்ப்படியாதிருந்தாலோ, வேறு எந்தக் குற்றங்களை செய்தாலும் அவர்களைக் கண்டிக்கவும், தக்காடுக்கவும் தாய் தகப்புதலுக்கு கண்டிப்பான கடமை உண்டு.

சிறுவனைக் கண்டிக்க மறக்காதே. அவனை நீ பிரம்பால் அடித்தாலும் சாகமாட்டான். நீ அவனை பிரம்பால் அழிபாய், அவன் ஆன்மாகவையும் நரகத்தினின்று குரட்சிப்பாய்.” (பழையாழி 2 3 : 13 – 14) “சிறுவனின் குருதயத்தில் மதியினம் கடப்பீழருக்கிறது; போதக்கோலும் ஓட்டவிடும்.” (பழையாழி 2 2 : 15) “தன் குமாரனை நேரிக்கிறவன் ...அவனை அடிக்கடி தக்காடுக்க கடவான்.” (சம்பாத்திரங்கி 2 3 : 1)

- ஞானோபதேசக் கோர்வை

நவசந்தியாசம் துவக்கம்!

ஆந்திராவைச் சேர்ந்த செல்வி சொர்ணா வான்கோலா அவர்கள் சேசுவன் திரு ஒருக்ய ஆறுதல் சகோதரிகள் சபையில் (Consoling Sisters of the Sacred Heart) இப்பி 02-07-2007 அன்று இத்தாலியில் நவசந்தியாச இடையைப் பெற்றுக் கொண்டார். சகோதரி சொர்ணா ஆந்திராவிலிருந்து பாளையங்கோட்டைக்கு தாம் இதுவரையிலும் நடத்தி வந்த அநாதை மூலத்து உறப்பிகளோடு இடம் யெற்று வந்தவர் என்பது குறிப்பிடத்தக்கது. – சகோதரிக்காக ஜெபிப்போம்.

பரவி வரும் இஸ்லாமியம்!

“ஜோப்பா கண்டம் மூழுவகுதயும் இஸ்லாமிய மயமாக்க வரும் முயற்சிகள் நடைபெற்று வருகிறது!” என்று பாப்ரசர் 16-ம் ஆசீர்வாதப்பாரின் ஜெர்மனி நாட்டைச் சேர்ந்த துரிச்செயலர் Msgr. Georg Ganswe ஜெர்மன் பத்திரிக்கை ஒன்றில் கூறியுள்ளார்.

குறைந்து வரும் கத்தோலிக்கார்கள்

கனடாவின் கீழுபக்கில் நூயிற புசையில் பங்கேற்ற கிற்ஸ்தவ வாழ்வு வாழ்ந்தவர்கள் 1965-ல் 85% பேர்களாக இருந்தவர்களின் எண்ணிக்கை 1990-ல் 35% மாகக் குறைந்து, 2007-ல் வெறும் 10% மாகியுள்ளது. – சத்திய வேதம் மின்சூம் தழைக்க ஜெபிப்போம்.

மரியாயின் மாநாடு பற்றிய அறிவிப்பு!

வரும் 15-ம் நாளன்று யரலோக மாதாவின் திருநாளைச் சிறப்பிக்கும்படியாக மரியாயின் மாநாடு பாளை. குருக்கள் இல்ல வளாகத்தில் நடைபெறும். காலை 8 மணிக்கு பூம்பர திவிவிய பலிபூசையுடன் துவங்கி, 4 இரைகள், மாலை ஒராதாதனை மற்றும் மாதா சஞ்சுப வாரியிடுன் நிறைவேலை வெறும். அந்தனயின் மோட்ச ஆரோபனாக் திருவிழாவை நமத்தன்னையோடு செலவிட்டு அவர்களது ஆசிரைப் பெறவோமாக.

தமிழகத்தில் பாரம்பரிய வத்தீன் திவிவிய பலிபூசை நடைபெறும் இடங்களும் அதன் முகவரியும் :

பாளையங்கோட்டை:

அர்ச. தமத்திருத்தவு குருக்கள் இல்லம்,
ஆன்னி நகர், சீவல்ப்பேரி ரோடு
பாளையங்கோட்டை - 627 002.
தொலைபேசி எண்: 0462 - 2572389; 2586201.

சிங்கம்பாறை :

அர்ச. அந்தோணியார் ஆலயம்,
சிங்கம்பாறை. முக்கூடல் அருகில்,
திருநெல்வேலி மாவட்டம்,
தொலைபேசி எண்: 0462 - 2572389.

கிறீஸ்துராஜபுரம் :

கிறீஸ்துராஜா ஆலயம்,
கிறீஸ்துராஜபுரம், ஜேரேனிபுரம் (P.O.),
கன்னியாகுமரி மாவட்டம்.
தொலைபேசி எண்: 04651 - 294785.

நாகர்கோவில் :

இராமன்புதூர்,
தொலைபேசி எண்: 0462 - 2572389.

தூத்துக்குடி :

அர்ச. பிரான்ஸிலிஸ் சவேரியார் ஆலயம்,
கேலெப் ஹோம்,
88B, வெற்றிவேல்புரம் (முருகன் தியேட்டர் அருகில்),
தூத்துக்குடி.
தொலைபேசி எண்: 9942707246.

ஆசாரிப்பள்ளம் :

அர்ச. அந்தோணியார் ஆலயம்,
மேல ஆசாரிப்பள்ளம், கன்னியாகுமரி மாவட்டம்,
தொலைபேசி எண்: 0462 - 2586201.

திருச்சி :

No-7, ஜவஹர் தெரு, 15-வது குருக்குச்சாலை,
குமரன் நகர், திருச்சி - 17
தொலைபேசி எண்: 0431 - 2770042.

சென்னை :

அர்ச. அந்தோணியார் மெட்ரிக்குலேஷன் பள்ளிவளாகம்,
சின்ன மலை, சென்னை - 600 015.
தொலைபேசி எண்: 044 - 22355389.

Society of St. Pius X

#1, Marcel Lefebvre Place, Annie Nagar, Seevalaperi Road,
Palayamkottai, Tirunelveli – 627 002.

Ph: 0462-2586201; 2572389. e-mail: sspxindia@gmail.com